

ບົດຖະແຫຼງຂ່າວ

ຂອງຄະນະສະເພາະກິດ ເພື່ອປ້ອງກັນ ຄວບຄຸມ ແລະ ແກ້ໄຂ ພະຍາດອັກເສບປອດທີ່ເກີດ
ຈາກເຊື້ອຈຸລະໂລກສາຍພັນໃໝ່ COVID-19

ປະຈຳວັນພຸດ ວັນທີ 15 ກັນຍາ ປີ 2021

ສະບາຍດີ ບັນດາທ່ານທີ່ກຳລັງຕິດຕາມຮັບຊົມ ແລະ ຮັບຟັງ ການຖ່າຍທອດສົດຖະແຫຼງຂ່າວ
ຂອງຄະນະສະເພາະກິດ ປະຈຳວັນພຸດ ວັນທີ 15 ກັນຍາ ປີ 2021.

ຂ້າພະເຈົ້າ ດຣ. ສີສະຫວາດ ສຸດທານິລະໄຊ ຮອງຫົວໜ້າກົມຄວບຄຸມພະຍາດຕິດຕໍ່, ກະຊວງ
ສາທາລະນະສຸກ ຈະຖະແຫຼງຂ່າວ ກ່ຽວກັບ ສະພາບໂຄວິດ-19 ຢູ່ ສປປ ລາວ, ໃນທົ່ວໂລກ
ແລະ ບາງຂໍ້ແນະນຳເພີ່ມເຕີມ.

ຕໍ່ໄປ ຂ້າພະເຈົ້າ ຂໍລາຍງານ:

❖ ສະພາບການລະບາດພະຍາດໂຄວິດ-19 ຢູ່ ສປປ ລາວ, ມາຮອດວັນທີ 14 ກັນຍາ

2021:

ໄດ້ກວດວິເຄາະທັງໝົດ 5,233 ຄົນ, ໃນນັ້ນ ກວດພົບຜູ້ຕິດເຊື້ອໃໝ່ ທັງໝົດ 223 ຄົນ

ເຊິ່ງຕິດເຊື້ອໃນຊຸມຊົນ 158 ຄົນ ເປັນຜູ້ສໍາຜັດໃກ້ຊິດນຳຜູ້ຕິດເຊື້ອທີ່ຜ່ານມາ ແລະ

ກໍລະນີນຳເຂົ້າ 65 ຄົນ ຈາກ ແຂວງສະຫວັນນະເຂດ 27 ຄົນ, ນະຄອນຫຼວງ 19 ຄົນ,

ຈຳປາສັກ 9 ຄົນ, ຄຳມ່ວນ 4 ຄົນ, ສາລະວັນ 3 ຄົນ ແລະ ຫຼວງພະບາງ 3 ຄົນ ເຊິ່ງກວດ

ພົບຈາກແຮງງານລາວ ຫຼື ຜູ້ທີ່ເດີນທາງມາຈາກຕ່າງປະເທດ ເຂົ້າຕາມຈຸດຜ່ານແດນສາກົນ.

ສຳລັບການຕິດເຊື້ອໃນຊຸມຊົນ ຢູ່ນະຄອນຫຼວງວຽງຈັນ ແລະ ບັນດາແຂວງແມ່ນມີລາຍ

ລະອຽດດັ່ງນີ້:

- ນະຄອນຫຼວງ 2 ຄົນ:

- ເພດຊາຍ, ອາຍຸ 29 ປີ, ບ້ານນາທົ່ມ, ເມືອງໄຊທານີ, ອາຊີບ: ພະນັກງານ ປກສ, ບໍ່ມີພະຍາດປະຈຳໂຕ, ໄດ້ສັກວັກຊີນຄົບໂດສ. ຜູ້ກ່ຽວປະຈຳການຢູ່ສູນຈຳກັດບໍລິເວນມຊ ແຕ່ວັນທີ 6 ຫາ 31 ສິງຫາ 2021 (ວັນທີ 30 ສິງຫາ 2021 ຜູ້ກ່ຽວກວດບໍ່ພົບເຊື້ອ ແຕ່ໝູ່ຂອງຜູ້ກ່ຽວ ກວດພົບເຊື້ອ). ວັນທີ 1 ກັນຍາ 2021 ເຂົ້າຈຳກັດບໍລິເວນຢູ່ສູນທີ່ຄະນະສະເພາະກິດກຳນົດໄວ້ ຈົນມາຮອດ ວັນທີ 14 ກັນຍາ ໄດ້ເກັບຕົວຢ່າງກວດຄັ້ງທີ 2 ຈຶ່ງພົບເຊື້ອ.

- ເພດຊາຍ, ອາຍຸ 58 ປີ, ບ້ານດ່ານຊ້າງ, ເມືອງໄຊທານີ, ອາຊີບ: ພະນັກງານ ປກສ, ບໍ່ມີພະຍາດປະຈຳໂຕ, ໄດ້ສັກວັກຊີນຄົບໂດສ. ຜູ້ກ່ຽວເປັນຜູ້ສຳຜັດໃກ້ຊິດກັບຜູ້ຕິດເຊື້ອ.

- ວັນທີ 6 ຫາ 8 ກັນຍາ ຜູ້ກ່ຽວເຂົ້າຮ່ວມກອງປະຊຸມທາງໄກຢູ່ຫ້ອງການ ມີເພື່ອນຮ່ວມງານ 10 ກວ່າຄົນ
- ວັນທີ 11 ຫາ 12 ກັນຍາ ຢູ່ບ້ານ
- ວັນທີ 13 ກັນຍາ ມາການປຶກກະຕິ
- ວັນທີ 14 ກັນຍາ ຄອບຄົວ (ພັນລະຍາຕິດເຊື້ອ) ຈຶ່ງໄດ້ໄປກວດ ແລະ ພົບເຊື້ອ

- ຄຳມ່ວນ 17 ຄົນ:

- ບ້ານ ໂພນສະອາດ, ເມືອງ ທ່າແຂກ 4 ຄົນ

- ບ້ານ ນາຫຍາຫວາຍ, ເມືອງ ທ່າແຂກ 3 ຄົນ
- ບ້ານ ດົງມ່ວງໄຂ່, ເມືອງ ທ່າແຂກ 2 ຄົນ
- ບ້ານ ສັນຕິສຸກ, ເມືອງ ທ່າແຂກ 2 ຄົນ
- ບ້ານ ຈອມແກ້ວ, ເມືອງ ທ່າແຂກ 1 ຄົນ
- ບ້ານ ຈອມເພັດ, ເມືອງ ທ່າແຂກ 1 ຄົນ
- ບ້ານ ຈອມທອງ, ເມືອງ ທ່າແຂກ 1 ຄົນ
- ບ້ານ ສຸກສະຫວັນ, ເມືອງ ທ່າແຂກ 3 ຄົນ

➤ ເຂດສ່ຽງ/ສະຖານທີ່ ທີ່ຜູ້ຕິດເຊື້ອໄດ້ເດີນທາງໄປ ໃນນະຄອນຫຼວງວຽງຈັນ:

- ຫ້ອງການ ປກສ ນະຄອນຫຼວງ

- ປະຈຸບັນ ຜູ້ຕິດເຊື້ອໃໝ່ທັງໝົດ ໄດ້ເຂົ້າມາອາໄສຢູ່ພາຍນອກ ແລະ ຮັບການປິ່ນປົວຢູ່ສະຖານທີ່ປິ່ນປົວທີ່ຖືກກຳນົດໄວ້.
- ມາຮອດມື້ນີ້ ພວກເຮົາມີຕົວເລກຜູ້ຕິດເຊື້ອສະສົມທັງໝົດ **17,905 ຄົນ**, ເສຍຊີວິດສະສົມ **16 ຄົນ** ແລະ ຄົນເຈັບກຳລັງປິ່ນປົວ ທັງໝົດ **4,266 ຄົນ**.
- **ສຳລັບ ບ້ານ ທີ່ຖືກກຳນົດເປັນບ້ານແດງໃໝ່ໃນນະຄອນຫຼວງວຽງຈັນ ມີ 7 ບ້ານ:**

ເມືອງ	ບ້ານ	ຈຳນວນ ປະຊາກອນ	ຈຳນວນ ກໍລະນີໃ ໝ່	ວັນເລີ່ມຕົ້ນນັບ ເປັນເຂດແດງ	ວັນທີສິ້ນສຸດ ການເປັນເຂດ ແດງ
ໄຊເສດຖາ	ອາມອນ	2,501	2	14/9/2021	28/9/2021
ຈັນທະບູລີ	ຫ້ວຍຫົງ	1.136	2	14/9/2021	28/9/2021

	ຮ່ອງໄກ່ແກ້ວ	356	3	14/9/2021	28/9/2021
ສີໂຄດຕະບອງ	ດົງນາໂຊກ-ໃຕ້	3,133	2	14/9/2021	28/9/2021
ໄຊທານີ	ໄຊສະຫວ່າງ	2.949	2*	14/9/2021	28/9/2021
	ດົງໝາກຄາຍ	2.756	1*	14/9/2021	28/9/2021
	ດ່ານຊ້າງ	4.422	3	14/9/2021	28/9/2021

ກໍລະນີທີ່ບໍ່ສາມາດເຊື່ອມໂຍງການຕິດເຊື້ອໄດ້

- ຜູ້ທີ່ມີຈຸດປະສົງຢາກກວດຊອກຫາເຊື້ອໂຄວິດ-19 ສໍາລັບ ນະຄອນຫຼວງວຽງຈັນ ຢູ່ຈຸດເກັບຕົວຢ່າງບຶງຂະຫຍອງ ເຊິ່ງເປີດໃຫ້ບໍລິການບັນດາທ່ານທຸກວັນ (ວັນຈັນ ຫາ ວັນອາທິດ) ໃນຕອນເຊົ້າ ເວລາ 9:00-12:00 ໂມງ ແລະ ຍັງມີທີມງານເກັບຕົວຢ່າງເຄື່ອນທີ່ໄປເກັບໃນສະຖານທີ່ທີ່ມີການລາຍງານຄົນຕິດເຊື້ອ.
- ສໍາລັບແຂວງ ແມ່ນທ່ານສາມາດໄປກວດຊອກຫາເຊື້ອໄດ້ຢູ່ໂຮງໝໍແຂວງ ຫຼື ສະ

ຖານທີ່ທີ່ກຳນົດໄວ້.

➤ **ການເຝົ້າລະວັງຢູ່ຕາມຈຸດຜ່ານແດນ ໃນຂອບເຂດທົ່ວປະເທດ**

- ວັນທີ 14 ກັນຍາ 2021 ມີຜູ້ເດີນທາງເຂົ້າຕາມດ່ານຕ່າງໆໃນ ສປປ ລາວ ຈຳນວນ ທັງໝົດ **1,984** ຄົນ.

- ປັດຈຸບັນ ທົ່ວປະເທດມີສູນຈຳກັດບໍລິເວນທີ່ຍັງເປີດຢູ່ **93** ສູນ ແລະ **54** ໂຮງແຮມ, ມີຜູ້ຈຳກັດບໍລິເວນ **8,137** ຄົນ.

➤ **ຕໍ່ໄປນີ້ ຂ້າພະເຈົ້າຂໍລາຍງານສະພາບການຕິດເຊື້ອໃນທົ່ວໂລກ:**

- ປັດຈຸບັນ ທົ່ວໂລກ ມີລາຍງານຜູ້ຕິດເຊື້ອສະສົມທັງໝົດ **226, 571,533** (471,706 ໃໝ່), ເສຍຊີວິດທັງໝົດ **4,661,184** (8,520 ໃໝ່), ປີ່ນປົວຫາຍ

ດີ **203,241,477** (595,649 ໃໝ່). ສຳລັບ 3 ອັນດັບ ປະເທດທີ່ມີຜູ້ຕິດເຊື້ອ
ແລະ ເສຍຊີວິດຫຼາຍກວ່າໝູ່ໃນໂລກ ກໍ່ຍັງແມ່ນ **ສະຫະລັດອາເມລິກາ, ອິນເດຍ**
ແລະ **ບຣາຊິວ**.

- ບັນດາປະເທດທີ່ມີຊາຍແດນຕິດຈອດກັບ ສປປ ລາວ

- ປະເທດທີ່ລາຍງານຜູ້ຕິດເຊື້ອຫຼາຍກວ່າໝູ່ແມ່ນ **ປະເທດໄທ** ເຊິ່ງມີຜູ້ຕິດເຊື້ອໃໝ່
11,786 ຄົນ ແລະ ເສຍຊີວິດໃນມື້ດຽວ **136** ຄົນ, ຮອງລົງມາແມ່ນ **ສສ**
ຫວຽດນາມ ມີລາຍງານຜູ້ຕິດເຊື້ອໃໝ່ **10,508** ຄົນ ແລະ ເສຍຊີວິດໃນມື້ດຽວ
276 ຄົນ.

➤ ບັນດາທ່ານທີ່ນັບຖື ແລະ ຮັກແພງທັງຫຼາຍ

- ດັ່ງທີ່ຮູ້ກັນວ່າ ພະຍາດໂຄວິດ-19 ຍັງສືບຕໍ່ລະບາດ ແລະ ສົ່ງຜົນກະທົບໃນທົ່ວໂລກ ແລະ ສປປ ລາວ;
- ເພື່ອສະກັດກັ້ນ ແລະ ຕັດວົງຈອນຂອງການລະບາດໃຫ້ສາມາດຄວບຄຸມໄດ້ ຈຶ່ງຂໍຮຽກຮ້ອງ ມາຍັງ ທຸກພາກສ່ວນໃນສັງຄົມ ຈຶ່ງພ້ອມໃຈກັນຮ່ວມມື ປະຕິບັດມາດຕະການທີ່ຄະນະ ສະເພາະກິດວາງອອກ ຢ່າງເຂັ້ມງວດ ເຊັ່ນ: ງົດການເດີນທາງໄປໃນເຂດທີ່ມີການລະບາດ, ເຂດທີ່ມີຄວາມສ່ຽງສູງ ແລະ ແອອັດ, ການຮັກສາໄລຍະຫ່າງ, ໜັ້ນລ້າງມືເລື້ອຍໆ, ໃສ່ຜ້າ ປິດປາກ-ດັງ ເມື່ອອອກຈາກບ້ານ ແລະ ການສັກວັກຊີນໃຫ້ຄົບ ຍັງຖືວ່າ ເປັນມາດຕະການ ປ້ອງກັນການຕິດເຊື້ອໂດຍຜື່ນຖານ ເປັນວິທີທີ່ດີທີ່ສຸດໃນປັດຈຸບັນ ແລະ ຍັງຈະສືບຕໍ່ ປະຕິບັດ ຈົນກວ່າສະພາບຈະກັບມາເປັນປົກກະຕິ.

ມາຮອດນີ້ ການລາຍງານສະພາບພະຍາດ ໂຄວິດ-19 ປະຈຳພຸດ ວັນທີ 15 ກັນຍາ ປີ
2021 ຂອງຂ້າພະເຈົ້າ ໄດ້ສິ້ນສຸດພຽງເທົ່ານີ້, ຂໍສະແດງຄວາມຂອບໃຈມາຍັງບັນດາທ່ານ
ທີ່ໄດ້ຕິດຕາມຮັບຟັງ ແລະ ຮັບຊົມ.

(ຂໍຂອບໃຈ)